



**केन्द्रीय विद्यालय संगठन**  
**KENDRIYA VIDYALAYA SANGATHAN**  
क्षेत्रीय कार्यालय, जयपुर / REGIONAL OFFICE, JAIPUR

जयदीप दास  
उपायुक्त  
**JAIDEEP DAS**  
Deputy Commissioner

फा0 सं0 23025/2018/केंविसं(जयपुर)/हिंदीपखवाड़ाकार्यक्रम

दिनांक 13-09-2018

**अपील**

हिंदी दिवस के अवसर पर आप सभी को मेरी ओर से हार्दिक बधाई। राष्ट्रीय अखंडता, सांस्कृतिक एकता, आपसी सदभाव को बनाए रखने में हिंदी की भूमिका महत्वपूर्ण है। जनसंपर्क की भाषा के रूप में भारत में हिंदी की जड़े अत्यन्त गहरी हैं तथा विदेशों में भारतीय मूल के लोगों के बीच भी यह सम्पर्क सूत्र के रूप में कार्य कर रही है।


14 सितम्बर, 1949 को हिंदी को राजभाषा का दर्जा प्राप्त हुआ तभी से इस दिवस को हिंदी दिवस के रूप में मनाया जाता है। आज हिंदी भाषा को राजभाषा का दर्जा प्राप्त हुए 69 वर्ष बीत गए हैं। आइए इस अवसर पर हम सब मिलकर यह प्रण लें कि अपने कार्यालयीन कार्यों में हिंदी भाषा को राजभाषा नियमों के परिपालन में ही नहीं बल्कि पूरे मन से अपनाएं तथा पूरे आदर के साथ इसकी प्रगति में भागीदार बनें।

किसी भी भाषा का विकास, उसके प्रचार, प्रसार, प्रयोग और व्यवहार से होता है। इसलिए हिंदी भाषा की प्रगति के लिए इसे अधिकाधिक व्यवहार में लाते हुए इसके सरलतम रूप को अपनाना ही श्रेयस्कर है।

राजभाषा हिन्दी और जनभाषा हिन्दी के बीच की दूरी को समाप्त करना एक महत्वपूर्ण चुनौती है। इस दिशा में विशेष प्रयास करना जरूरी है। इससे हिन्दी की स्वीकार्यता बढ़ेगी और इसके प्रसार को बल मिलेगा।

महात्मा गांधी का यह कथन आज भी प्रासंगिक है कि “आज की सबसे पहली और सबसे बड़ी समाज सेवा यह है कि हम अपनी देशी भाषाओं की ओर मुड़े और हिन्दी को राष्ट्रभाषा के पद पर प्रतिष्ठित करें।”

शुभकामनाओं सहित !

  
(जयदीप दास)  
उपायुक्त